



РЕПУБЛИКА МАКЕДОНИЈА

АГЕНЦИЈА ЗА ЕЛЕКТРОНСКИ КОМУНИКАЦИИ

Ул. „Димитрие Чуповски“ бр.13, 1000 Скопје, тел. 02/3289-200; факс 02/3224-611  
www.aec.mk email: contact@aec.mk

Наш број 03-2358/3  
Скопје 01.04.2010

Врз основа на член 17, а во врска со членовите 40, и 41 од Законот за електронските комуникации (Службен весник на Република Македонија бр. 13/2005, 14/2007, 55/2007 и 98/2008), како и членовите 3,4,5, 6,7 и 8 од Правилникот за обезбедување на терминирани и/или преносни сегменти на изнајмени линии (Службен весник на Република Македонија број 112/2008) во постапката за определување на оператор со значителна пазарна моќ на релевантен пазар, директорот на Агенцијата за електронски комуникации на ден 31.03.2010 година го донесе следното

## РЕШЕНИЕ

### I

СЕ ОПРЕДЕЛУВА Македонски Телеком АД Скопје за оператор со значителна пазарна моќ на релевантниот пазар за продажба на производи и услуги на големо број 13-Терминални сегменти на изнајмени линии и на релевантниот пазар за продажба на производи и услуги на големо број 14-Преносни сегменти на изнајмени линии на географското подрачје на Република Македонија.

### II

На Македонски Телеком АД Скопје му се наметнуваат следните обврски:

- Пристап до терминирани и/или преносни сегменти на изнајмени линии;
- Недискриминација;
- Транспарентност;
- Контрола на цени и обврска за сметководство на трошоци; и
- Водење на посебно сметководство.

### III

Македонски Телеком АД Скопје е должен обврските утврдени во точка II на ова решение да ги исполни на начин и постапка утврдена во Законот за



РЕПУБЛИКА МАКЕДОНИЈА

АГЕНЦИЈА ЗА ЕЛЕКТРОНСКИ КОМУНИКАЦИИ

Ул. „Димитрие Чуповски“ бр. 13, 1000 Скопје, тел. 02/3289-200; факс 02/3224-611  
www.aec.mk email: contact@aec.mk

електронските комуникации и Правилникот за обезбедување на терминирани и/или преносни сегменти на изнајмени линии.

#### IV

Ова решение е конечно.

#### О б р а з л о ж е н и е

Агенцијата за електронски комуникации во соработка со Комисијата за заштита на конкуренцијата изврши анализа на релевантниот пазар за продажба на производи и услуги на големо број 13-Терминални сегменти на изнајмени линии и на релевантниот пазар за продажба на производи и услуги на големо број 14-Преносни сегменти на изнајмени линии на географското подрачје на Република Македонија. Анализата беше извршена на начин и постапка утврдена со Законот за електронските комуникации, а во согласност со Одлуката за дефинирање на релевантни пазари во Република Македонија, донесена од Комисијата како орган на Агенцијата за електронски комуникации на ден 17.08.2005 година и истата на ден 26.03.2010 година беше објавена на веб страната на Агенцијата за електронски комуникации.

Со анализата беше опфатен периодот од 01.01.2006 до 31.12.2008 година. При анализата, односно проценката дали еден оператор има значителна пазарна моќ на релевантен пазар беа земени предвид критериумите утврдени во член 40 став 4 од Законот за електронските комуникации. Со анализата беше утврдено дека пазарното учество на Македонски Телеком АД Скопје е 100%, односно дека на пазарите нема ефикасна конкуренција, дека постојат пречки за влез на нови оператори и/или даватели на јвни комуникациски услуги, како што е постоењето на економија на обем, економија на интеграција, како и степенот на вертикална интеграција, поради што се заклучи дека Македонски Телеком АД Скопје поседува значителна пазарна моќ на релевантниот пазар за продажба на производи и услуги на големо број 13-Терминални сегменти на изнајмени линии и на



РЕПУБЛИКА МАКЕДОНИЈА

**АГЕНЦИЈА ЗА ЕЛЕКТРОНСКИ КОМУНИКАЦИИ**

Ул. „Димитрие Чуповски“ бр.13, 1000 Скопје, тел. 02/3289-200; факс 02/3224-611  
www.aec.mk email: contact@aec.mk

релевантниот пазар за продажба на производи и услуги на големо број 14-Преносни сегменти на изнајмени линии.

Со оглед на ова, а во соработка со Комисијата за заштита на конкуренцијата на Македонски Телеком АД Скопје, му се утврдуваат обврски за кои се смета дека се најсоодветни за спречување на постојната значителна моќ на релевантниот пазар за продажба на производи и услуги на големо број 13-Терминални сегменти на изнајмени линии и на релевантниот пазар за продажба на производи и услуги на големо број 14-Преносни сегменти на изнајмени линии на географското подрачје на Република Македонија.

Поради сето ова горе наведено, а во согласност член 17, членовите 40 и 41 од Законот за електронските комуникации (Службен весник на Република Македонија бр. 13/2005, 14/2007, 55/2007 и 98/2008), како и членовите 3,4,5, 6, 7 и 8 од Правилникот за обезбедување на терминирани и/или преносни сегменти на изнајмени линии (Службен весник на Република Македонија број 112/2008) се донесе решение како во диспозитивот.

Правна поука Против ова решение може да се поднесе тужба до Управниот суд во рок од 30 дена од денот на приемот на истото.

Советник за работи од областа на правото

Лилјана Денковска

Изработено на 31.03.2010



ДИРЕКТОР

Петар Иваноски